



సమావేశంలో మాట్లాడుతున్న జిల్లా ప్రధాన న్యాయమూర్తి జయరాజు

లోక్ అదాలత్ లో అధిక కేసులు పరిష్కరించాలి

● జిల్లా ప్రధాన న్యాయమూర్తి జయరాజు

భువనగిరి అర్బన్, డిసెంబర్ 23 : జిల్లా లోని అన్ని న్యాయస్థానాల్లో ఈ నెల 30న నిర్వహించే జాతీయ లోక్ అదాలత్ లో అధిక కేసులను పరిష్కరించే విధంగా కృషి చేయాలని జిల్లా ప్రధాన న్యాయమూర్తి, జిల్లా న్యాయ సేవ అధికార సంస్థ అధ్యక్షుడు ఎ.జయరాజు అన్నారు. శనివారం భువనగిరి కోర్టులో జాతీయ లోక్ అదాలత్ జిల్లాలోని న్యాయమూర్తులు, సివిల్, ట్రాఫిక్ పోలీస్ లతో నిర్వహించిన సమావేశంలో ఆయన మాట్లాడారు. లోక్ అదాలత్ రాజీ పడే క్రిమినల్, సివిల్, భూ సేకరణ, ట్రాఫిక్ చలానా కేసులు, టెలిఫోన్, బ్యాంకు రుణ బకాయి చెల్లింపుల వివాద కేసులను పరిష్కరించుకోవచ్చన్నారు. ఈ అవకాశాన్ని కక్షిదారులు సద్వినియోగం చేసుకొని తమ భవిష్యత్, సమాజ శ్రేయస్సుకు పాటుపడాలని కోరారు. ఆయా కోర్టుల పరిధిలో ప్రి సిట్టింగ్ కూడా ఏర్పాటు చేసి కేసుల పరిష్కారానికి కృషి చేస్తున్నట్లు తెలిపారు. సమావేశంలో మొదటి అదనపు జిల్లా న్యాయమూర్తి కె.మారుతిదేవి, అదనపు సీనియర్ సివిల్ జడ్జి, జిల్లా న్యాయ సేవ అధికార సంస్థ ఇన్ చార్జి కార్యదర్శి కె.దశరథరామయ్య, ప్రధాన జూనియర్ సివిల్ జడ్జి డి.నాగేశ్వరరావు, అదనపు జూనియర్ సివిల్ జడ్జి జి.కవిత, భువనగిరి, సివిల్, ట్రాఫిక్ పోలీసులు, న్యాయవాదులు పాల్గొన్నారు.

విద్యార్థులు క్రీడల్లో రాణించాలి

● సుభాశ్ చందర్ రెడ్డి

యాదాద్రి భువనగిరి, డిసెంబర్ 23 (నమస్తే తెలంగాణ) : విద్యార్థులు విద్యతో పాటు క్రీడల్లో రాణించాలని సువాళి ఎస్టేట్ వ్యవస్థాపక చైర్మన్ పులిమామిడి సుభాశ్ చందర్ రెడ్డి అన్నారు. శనివారం భువనగిరి పట్టణ కేంద్రంలోని న్యూ డైమెన్షన్స్ పాఠశాలలో క్రీడా దినోత్సవ వేడుకలకు హాజరై క్రీడా జ్యోతిని, పథకాన్ని ఆవిష్కరించి పోటీలను ప్రారంభించారు. అనంతరం గెలుపొందిన క్రీడా జట్టు, విద్యార్థులకు బహుమతులు, పథకాలు, ప్రశంసా పత్రాలు అందజేశారు.



గౌరవ వందనం చేస్తున్న క్రీడాకారులు

విద్యార్థులకు బహుమతులు, పథకాలు, ప్రశంసా పత్రాలు అందజేశారు.

రూర్బ్ నతో చౌటుప్పల్ క్లస్టర్ లో పనులు పూర్తి

● కలెక్టర్ హనుమంతు కె జెండగే

భువనగిరి అర్బన్, డిసెంబర్ 23 : రూర్బ్ పథకం నతో చౌటుప్పల్ క్లస్టర్ లో 256 పనులు చేపట్టి 157 పూర్తి చేయడం జరిగిందని కలెక్టర్ హనుమంతు కె జెండగే తెలిపారు. శనివారం కలెక్టరేట్ లోని కాన్ఫరెన్స్ హాల్ లో జరిగిన సమీక్షలో ఆయన మాట్లాడారు. చౌటుప్పల్ క్లస్టర్ లో రూర్బ్ పథకం కింద కమ్యూనిటీ హాల్స్, పీప్ మార్కెట్ యార్డులు, అర్బన్ లంగ్ స్పేస్, గ్రామ సంతలు, పంచాయతీ భవనాలు, అదనపు తరగతి గదులు, సోలార్ విద్యుత్ ప్యానెల్స్, పూజా సంఘాలకు సంబంధించి చేసే తగు నిర్వహణ, సిల్క్ రీలింగ్ కు సంబంధించి 157 పనులను పూర్తి చేసి జియో ట్యాగింగ్ చేయడం జరిగిందని తెలిపారు. ఇందుకు సంబంధించి డ్రువీకరణ పత్రాలను ఈనెల 31 లోగా సమర్పించాలని సంబంధిత అధికారులను



సమావేశంలో మాట్లాడుతున్న కలెక్టర్ హనుమంతు కె జెండగే

అదేశించారు. పురోగతిలో ఉన్న 99 పనులను ఈ నెల 31లోగా పూర్తి చేసి నివేదికలు సమర్పించాలన్నారు. పనులు చేపట్టక ముందు, చేపట్టిన తరువాత, జరుగుతున్నప్పటికీ ఫోటోలను పంపాలని తెలిపారు. పంచాయతీరాజ్ శాఖకు చెందిన పనులు వెనుకబడ్డాయని, వెంటనే పూర్తి చేయాలని, రూర్బ్ పనులకు సంబంధించిన 11 శాఖల పనులను అధి

కారులను పూర్తి చేయాలని అదేశించారు. కైతాపూర్ పంచాయతీ భవన నిర్మాణానికి స్థలం సేకరించాలని సంబంధిత ఎంపీడిఓ, పంచాయతీరాజ్ ఇంజనీర్లను అదేశించారు. సమావేశంలో జిల్లా గ్రామీణాభివృద్ధి అధికారి నాగిరెడ్డి, జిల్లా అటవీ అధికారి పద్మజారాణి, జిల్లా పశు సంవర్ధక అధికారి కృష్ణయ్య పాల్గొన్నారు.

రైతుబంధు డబ్బులు విడుదల చేయాలి

● మదర్ డెయిరీ డైరెక్టర్ సామిరెడ్డి

అలేరు రూరల్, డిసెంబర్ 23 : యాసంగి సాగు ప్రారంభమైన నేపథ్యంలో ప్రభుత్వం రైతుబంధు నిధులు తక్షణమే విడుదల చేయాలని మదర్ డెయిరీ డైరెక్టర్ డొంథిరి సోమిరెడ్డి కోరారు. శనివారం మండలంలోని కొలనుపాకలో ఏలేకరల సమావేశంలో ఆయన మాట్లాడారు. యాసంగి సాగు పనులు ప్రారంభమైనందున రైతు బంధు డబ్బులను జమచేస్తే రైతులకు ఉపయో



సమావేశంలో మాట్లాడుతున్న మదర్ డెయిరీ డైరెక్టర్ సామిరెడ్డి

గపడతాయని తెలిపారు. సమావేశంలో మాజీ ఎంపీ టీసీ మామిడాల అంజయ్య, బాషెట్టి రాజు, జంగ పరశురాములు, గుర్రాల మహేందర్, శ్రీకాంత్ పాల్గొన్నారు.

గురుకులాల్లో ప్రవేశానికి దరఖాస్తులు

భువనగిరి అర్బన్, డిసెంబర్ 23 : 2024-25 విద్యా సంవత్సరానికి గురుకులాల్లో 5వ తరగతిలో ప్రవేశానికి దరఖాస్తు చేసుకోవాలని భువనగిరి సాంఘిక సంక్షేమ గురుకుల పాఠశాల ప్రిన్సిపాల్ శ్రీరాం శ్రీనివాస్ శనివారం ఒక ప్రకటనలో తెలిపారు. 2024 ఫిబ్రవరి 11న ఉదయం 11 గంటల నుంచి మధ్యాహ్నం 1 గంట వరకు జిల్లాలో ఎంపిక చేయబడిన కేంద్రాల్లో ప్రవేశ పరీక్ష నిర్వహించనున్నట్లు పేర్కొన్నారు. <https://tswreis.ac.in> (or) <https://tgitgurukulam.telangana.gov.in> వెబ్సైట్ లో ఈనెల 18 నుంచి జనవరి 6 వరకు దరఖాస్తు చేసుకోవాలని తెలిపారు. పూర్తి వివరాల కోసం 18004 2545678 నంబర్ ను గానీ, పాఠశాల ప్రధాన పాఠ్యాయులను సంప్రదించాలని కోరారు. అదేవిధంగా గురుకులాల్లో ఇంటర్మీడియట్ ప్రథమ సంవత్సరంలో ఎంపీసీ, బీపీసీ, సీకాసీ, ఎంకాసీ గ్రూపుల్లో ప్రవేశాలకు దరఖాస్తులు చేసుకోవాలని తెలిపారు. అర్హత వివరాలు <https://tsswreisc.cgg.gov.in> లో 2024 జనవరి 15 లోపు దరఖాస్తు చేసుకోవాలని పేర్కొన్నారు.

అయ్యప్ప ఆలయంలో వైకుంఠ ఏకాదశి పూజలు

భువనగిరి అర్బన్, డిసెంబర్ 23 : పట్టణ పరిధిలోని శభరినగర్ లో గల హరిహరపుత్ర అయ్యప్ప స్వామి ఆలయంలో శనివారం వైకుంఠ ఏకాదశి పూజలు నిర్వహించారు. ఈ సందర్భంగా భక్తులు వైకుంఠ ద్వారం నుంచి శ్రీదేవి భూదేవి విష్ణుమూర్తిని దర్శించుకున్నారు. అనంతరం భక్తులకు అన్న దానం చేశారు. కార్యక్రమంలో అర్చకుడు నరేందర్ శర్మ, ఆలయ చైర్మన్ నూని వెంకటేశ్వర్లు, కార్యదర్శి దిడ్డి సత్యం, ట్రెజరర్ శ్యాంఘటాని, ఉపాధ్యక్షులు గాడి శ్రీనివాస్, చామ రవీందర్, చింత రవి, చీకటి మల్ల రాములు పాల్గొన్నారు.



ప్రత్యేక పూజలు నిర్వహిస్తున్న అర్చకులు

సీఎంఆర్ పెనాల్టీ రూ. 15కోట్లకు పైనే..

సూర్యాపేట, డిసెంబర్ 23 (నమస్తే తెలంగాణ) : రైతులు పండించిన వరి ధాన్యాన్ని ప్రభుత్వమే కొనుగోలు చేసి మిల్లింగ్ కోసం మిల్లులకు ఇస్తుంటుంది. ప్రతి సీజన్ లో ధాన్యాన్ని మిల్లులకు ఇస్తూ రూ. 67 శాతం, బ్యాండ్ రైస్ అయితే 68 శాతం చొప్పున బియ్యాన్ని తిరిగి ప్రభుత్వానికి గడువులోపు అందించాల్సి ఉంటుంది. ఒకవేళ ఎవరైనా మిల్లు గడువులోపు అందించిన పక్షంలో సడరు మిల్లులను బ్లాక్ లిస్ట్ లో పెట్టి డిఫాల్ట్ మిల్లుగా ముద్ర వేస్తారు. డిఫాల్ట్ మిల్లుగా రికార్డులోకి ఎక్కితే సీఎంఆర్ రూ. 100 శాతం వసూలు చేయడంతోపాటు మరో 25 శాతం పెనాల్టీ వసూలు చేయాల్సి ఉంటుంది. ఇలా జిల్లాలో 16 మిల్లులు డిఫాల్ట్ గా ఉన్నాయి. ఈ మిల్లులు 2019-20 ఆర్థిక సంవత్సరం నుంచి 2022-23 తొలి సీజన్ వరకు ఈ ఏడు సీజన్ లో గడువులోపు సీఎంఆర్ పూర్తి చేయలేదు. కోట్లాది రూపాయల బకాయిలు ఉన్న డిఫాల్ట్ మిల్లుల నుంచి వసూలు కావాల్సిన పెనాల్టీ సీఎంఆర్ బియ్యం ఎప్పుడు వసూలువుతాయో.

డిఫాల్ట్ మిల్లర్లకు మళ్లీ మళ్లీ ధాన్యం.. నిబంధనల మేరకు డిఫాల్ట్ మిల్లర్లకు ధాన్యం ఇవ్వకూడదు. కానీ.. జిల్లాలో అలాంటి మిల్లులకు అధికారులు వందల కోట్ల రూపాయల విలువ చేసే ధాన్యాన్ని మళ్లీ మళ్లీ ఇస్తూ వచ్చారు. కొన్ని మిల్లులు రెండు, మూడుసార్లు డిఫాల్ట్ అయినప్పటికీ ధాన్యం ఎలా ఇస్తున్నారో అధికారులకే తెలియాలి. జిల్లాలో డిఫాల్ట్ అయిన 16 మిల్లుల నుంచి రావాల్సిన 25 శాతం పెనాల్టీ బియ్యం విలువ దాదాపు రూ. 15 కోట్లకు పైనే ఉంటుందనేది అంచనా. ప్రతి సీజన్ లో ధాన్యం వస్తున్న సమయంలో తొలి, మలి విడుదలలో మిల్లులకు కేటాయింపులు చేస్తూ డిఫాల్ట్ మిల్లులకు ఇవ్వమని చెప్తారు. పెద్ద మొత్తంలో మామూలు తీసుకొని మూడో విడుదలలో వారికి కూడా ధాన్యం కేటాయిస్తున్నారని ఓ రైస్ మిల్లర్ చెప్పారు. దీనిపై విచారణ చేసి 25 శాతం పెనాల్టీ బియ్యాన్ని వసూలు చేయడంతోపాటు అక్రమాలకు పాల్పడిన అధికారులపై చర్యలు తీసుకోవాలని పలువురు కోరుతున్నారు.

రాష్ట్రస్థాయి కబడ్డీ పోటీల్లో గురుకుల విద్యార్థిని ప్రతిభ

మోకొండూర్, డిసెంబర్ 23 : మండలంలోని గురుకుల పాఠశాల విద్యార్థిని స్వాతి రాష్ట్రస్థాయి కబడ్డీ పోటీల్లో సత్తా వాటింది. శనివారం హస్తా కొండలో జరిగిన 67వ స్కూల్ గేమ్స్ ఫెడరేషన్ అండర్-17 బాలికల రాష్ట్రస్థాయి పోటీల్లో నల్లగొండ జిల్లా తరపున స్వాతి ఉత్తమ ప్రతిభను కనబరిచి జట్టు ప్రథమ స్థానంలో నిలిచేందుకు కృషి చేసింది. ఈ సందర్భంగా స్వాతిని పాఠశాల ప్రిన్సిపాల్ జ్యోతి, వ్యాయామ ఉపాధ్యాయులూ సవనీత, ఉపాధ్యాయులు అభినందించారు. అభ్యుదయ రైతు శేషకుమార్ కు సన్మానం నడిగూడెం, డిసెంబర్ 23 : దేశానికి రైతు వెన్నెముక అని సిరి ఫౌండేషన్ చైర్మన్ మొలుగూరి గోపి అన్నారు. జాతీయ రైతు దినోత్సవం సందర్భంగా శనివారం మండలంలోని సిరిపురంలో అభ్యుదయ రైతు శేషకుమార్ కు సన్మానం సన్మానించారు. ఈ సందర్భంగా మాట్లాడుతూ.. రైతు లేకుండా మానవాళికి మనుగడ లేదన్నారు. రైతులను ప్రభుత్వాలూ ఆదుకోవాలన్నారు. కార్యక్రమంలో సర్పంచ్ మొక్కా లక్ష్మీవీణ భిక్షపతి, ఏకాడ వినోద్, కాసాని వెంకటేశ్వర్లు, పసుపులేటి జనార్ధన్, బుచ్చి రాములు, రైతులు పాల్గొన్నారు.

నమస్తే తెలంగాణ క్లాసిఫైడ్స్
NAMASTE TELANGANA CLASSIFIEDS

PLOT FOR SALE
800 Sq.Yds (120x60 feet) East facing 30 feet Road, prime location, Near Nalgonda public school, సూర్యగర్ కాల్నీ, నల్లగొండ నందు కలదు. సంప్రం: 9830251110, 9888808442.
NLG-310842

FLAT FOR SALE
★ HAYATHNAGAR: Walkable Distance, Vijayawada Highway, Beside Bus Stop, Sup. Luxurious 3 BHK Flats, Ready to move, 2 side 30' Rd. Ph: 9247326642 / 9849801477.
NT-314488

గమనిక
క్లాసిఫైడ్ ప్రకటనలకు ప్రతిస్పందించే ముందు తగిన తీవ్రతతో క్లుష్టంగా విచారించుకోవాలని పాఠకులకు సూచించడమైనది. ప్రకటనదారు వెలుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్ / డిపాజిట్ చేయవచ్చు. పాఠకులు ఈ విషయాన్ని గమనించగలరు.

WATER PROOFING
★ సైడ్ వాల్స్, బాటర్నీస్, వాటర్ ట్యాంక్స్, నంబ్, స్పిమ్మింగ్ ఫ్లోర్స్, ఎటువంటి బిల్డింగ్ లీకేజీ అయినా నాణ్యమైన కెమికల్స్ తో వాటర్ ప్రూఫింగ్ చేయబడుతుంది. 10 సం||లు గ్యారంటీ ఇవ్వబడుతుంది. మెయింటెనెన్స్ ప్లంటింగ్ వర్క్ చేయబడుతుంది. Ph: 9494209227.
NT-314382

LAND FOR SALE
★ RRR రోడ్డికి 1 కి.మీ. దూరంలో 1౯|| కోసపురం, మం|| తుర్కపల్లి, జి|| యాదాద్రి (1.13 ఎకరాల ల్యాండ్) వ్యవసాయ భూమి అమ్మకం కలదు. సంప్రదించండి: 9700223688.
NT-319211

WANTED
★ త్రివేణి హోంకేర్ హైదరాబాద్ నందు వృద్ధులను, పేషంట్స్ ను చూసుకోవటానికి వర్కర్స్, నర్సులు కావాలి. ఉచిత వసతి, బోజనం, జీతం: 18K. Ph: 9160900024/9640400073.
NT-31483-All

మీకు కావలసిన సమాచారం కొరకు సులభమైన మార్గం...
మన "నమస్తే తెలంగాణ" క్లాసిఫైడ్స్ లో ప్రకటన ఇవ్వడం...

ప్రతి 4 లైన్ల క్లాసిఫైడ్ కు **Note: 3+1 Scheme Available**
200/- Minimum 4 Lines,
ప్రతి అదనపు లైన్ కు 50/- **Extra Line - Extra Amount**
5% GST అదనం

నమస్తే తెలంగాణ యూనిట్ కార్యాలయం.
గ్రా. వెర్లపల్లి, మం. నల్లగొండ.

నల్లగొండ: 9182777626 నల్లగొండ: 9182777635 దేవరకొండ: 9182777635
హోలీయా: 9182777059 సూర్యాపేట: 9182777630 భువనగిరి: 9182777638
మిర్యాలగూడ: 9182777059 కొండా: 9182777196 లోటుపల్లి: 9182777638